

جناب سیدہ فاطمہ الزہراء . چوتھی قسط

<?xml encoding="UTF-8?">

ہم جناب سیدہ سلام اللہ علیہا کے بچپن کے حالات پر بات کر رہے تھے اور یہاں تک پہنچے تھے کہ ان کا چونکہ کوئی بھائی نہ تھا لہذا جہاں وہ ایک بیٹی کی طرح نگہداشت اور ضروریات کا خیال رکھتیں وہیں وہ ایک بیٹے طرح غار میں کھانا بھی پہنچا تیں اور والد محترم کی خبر ماں کو اور ماں خیریت والد محترم (ص) کو پہنچا تیں۔ اب آگے بڑھتے ہیں۔ غرضیکہ ان کا بچپن اس طرح گزرا جو کہ عام بچوں سے قطعی مختلف تھا اور ان کے ساتھ یہ ہمیشہ ہی ہوتا رہا ہے کہ جو وقت بھی آیا ان کے لیئے ایک نئی افتاد منتظر تھی، جیسا کہ آپ آگے چل کر پڑھیں گے۔ جس طرح والد محترم سب نبیوں (ع) میں سب سے زیادہ آزما ئے گئے اسی طرح خاتون جنت بھی تمام پاکیزہ خواتین میں سب سے زیادہ آزما ئی گئیں۔ کسی شاعر نے سچ کہا ہے ”جن کے رتبے ہیں سوا ان کی سوا مشکل ہے۔“

حضور نے (ص) جب یہ دیکھا کہ قریش کا ظلم حد سے بڑھ گیا ہے تو انہوں نے صحابہ اور صحابیات (رض) کو حبشہ ہجرت کرنے کی اجازت مرحمت فرمادی اور جتنے آزاد صحابہ (رض) جاسکتے تھے وہ حبشہ چلے گئے، ان میں حضرت عثمان (رض) اور ان کے اہل خانہ بھی شامل تھے۔ حضرت ابو بکر (رض) بھی روانہ ہوئے مگر ان کو راستہ سے ایک قریش سردار واپس لے آئے۔

تب وہاں مہاجرین کی آباد کاری روکنے کے لیئے قریش نے حبشہ اپنا ایک وفد بھیجا اور وہاں بھی اس کو حضور (ص) کے خلاف بہکانے کی کوشش کی، جو حضرت جعفر (رض) بن ابی طالب کی بے مثال وکالت کے سامنے بری طرح ناکام ہو گئی، بلکہ الٹا نجاشی نے حضور (ص) کے منجانب اللہ رسول ہوئے کی تصدیق کردی۔ اس طرح جب ان کی تمام ریشہ دوانیاں ناکام ہو گئیں۔ اور نجاشی نے بھی انہیں بے عزت کر کے اپنے دربار سے نکال دیا۔ تو انہوں نے حضور (ص) اور بچے ہوئے صحابہ کرام (رض) کے لئے مکہ کی زندگی اب اور بھی تنگ کرنے کا فیصلہ کیا۔

حضور (ص) کے اہل و عیال اور حضرت ابی طالب اور ان کے خاندان اور دیگر صحابہ کرام (رض) کو شہر چھوڑنے پر مجبور کر دیا گیا۔

ان کے ظلم کی وجہ سے باہمی مشاورت سے یہ طے پایا کہ جو بچے ہوئے لوگ ہیں وہ ایک جگہ جمع ہو جائیں تاکہ دفاع میں آسانی ہو اور سامان خورد و نوش بھی دوسری جگہوں سے حاصل ہو سکے۔ لہذا وہ مکہ سے باہر شعب ابی طالب میں منتقل ہو گئے تاکہ وہ نہ صرف محفوظ رہیں بلکہ باہر رہ کر اپنی ضروریات زندگی بھی حاصل کر سکیں لہذا جناب سیدہ (رض) بھی اپنے والدہ اور والد محترم کے ساتھ وہاں منتقل ہو گئیں۔ کیونکہ قریش نے، ایک معاہدے کے تحت حضور (ص) اور ان کے حمایتوں کا مکمل بائیکاٹ کردیا تھا اور اس دست آویز کو کعبہ کی چھت پر آویزاں کر دیا تھا جس میں یہ طے کیا گیا تھا کہ بنی عبد المطلب کے وہ لوگ جو حضور (ص) کے حامی ہیں ان سے کوئی کسی قسم کا تعلق، لین دین، نہ رکھے اور ان سے رشتے وغیرہ نہ کئے جائیں۔ حتیٰ کہ ابولہب نے تو اپنے بیٹوں کو حکم دے دیا کہ وہ اپنی بیویوں کو بھی طلاق دے۔ بد بختوں نے جو عہد نامہ تیار کیا تھا اس میں یہ شرائط تھیں کہ جب تک محمد رسول اللہ صلی اللہ علیہ و آلہ وسلم اپنے نئے دین

سے تائب ہو کر، وہ خود اور انکے ساتھی اپنے باپ دادا کے دین پر عامل نہ ہو جائیں، اس وقت تک ان لوگوں سے نہ کسی قسم کا تعلق رکھا جائے اور نہ ہی خرید و فروخت کی جائے، نہ ہی رشتے کئے جائیں اور نہ رشتے دئے جائیں۔ اور اس عزم کو دہرایا گیا تھا کہ ہم میں سے کوئی بھی اور کبھی بھی اسلام قبول نہیں کرے گا۔ مگر یہ ان کا عہد نامہ تھا اور اللہ تعالیٰ کا اپنا منصوبہ تھا۔ دنیا نے دیکھا کہ ان میں سے چند ایک کو چھوڑ کر جو جنگوں میں واصل جہنم ہوئے باقی سب نے بعد میں نہ صرف اسلام قبول کر لیا، بلکہ اقتدار پر بھی قابض ہو کر اول المسلمین سے بھی بہ زعم خود مرتبے میں آگے نکلنے کے خودداعی بن گئے۔ اسی لئے کہا جاتا ہے کہ بندے کو منہ سے کچھ نکالنے سے پہلے کئی مرتبہ سوچ لینا چاہیئے۔

مگر یہاں بھی انہوں نے جان نہیں چھوڑی بلکہ ہر وقت محاصرہ کیئے رہتے۔ ان کی شقاوت کا یہ حال تھا کہ شعب ابی طالب میں بچے بھوک سے اس طرح ہلکتے تھے کہ انکی آوازیں دور دور تک سنائی دیتیں، مگر ان کے دل نہیں پسپتے۔ وہ شعب ابی طالب کے قریب کھڑے نگرانی کرتے رہتے تھے کہ کوئی چیز وہاں نہ پہونچنے پائے۔ اس طرح کافی عرصہ محاصرے کی حالت میں گزر گیا بعض مورخین تین سال سے لیکر سات سال تک لکھا ہے واللہ عالم۔ مگر یہ ضرور ماننا پڑے گا کہ وہ ایک طویل عرصہ تھا۔ اور نوبت یہاں تک پہونچ گئی تھی کہ محصورین روزے پر روزے رکھتے۔ اور اکثر گھاس پتوں اور پر گزارا کرتے۔ بلکہ بھوک میں سوکھے چمڑے تک چبا جاتے۔ اس سے حضرت سیدہ کی سیرت میں اور بھی نکھار پیدا ہوا کہ وہ اور بھی صابر اور شاکر ہو گئیں اور اکثر روزے سے رہتیں جس کا سلسلہ ان کی زندگی کے آخری دنوں تک چلتا رہا۔

ایک دن خدیجہ الکبریٰ (رض) کے بھتیجے حکیم بن حزام اپنے ایک غلام کے ہمراہ اپنی پھوپھی حضرت خدیجہ (رض) کے لئے شعب ابی طالب میں کھانا لے جا رہے تھے کہ ابو جہل نے روکا اور ان سے کہا کہ وہ ہر گز کھانا نہیں لے جانے دے گا، بلکہ انہیں دھکے مارتے ہوئے واپس مکہ لے جائے گا۔ دریں اثناء ان کے ایک رشتے کے چچا ابو الخیر بن حارث وہاں آگئے اور پوچھنے لگے کہ کیا ماجرا ہے؟ جناب حکیم نے بتایا کہ میں پھوپھی کے لئے کھانا لے جا رہا ہوں، مگر ابو جہل مزاحمت کر رہا ہے۔ اس کو انہوں نے سمجھانا چاہا مگر ابو جہل اڑ گیا کہ چاہے جو کچھ بھی ہو جائے مگر میں شعب ابی طالب میں کچھ نہیں لے جانے دوں گا۔ یہ سن کر ابو الخیر بھی طیش میں آگئے اور انہوں نے اس کی داڑھی پکڑ لی، اور پھر ان سے کہا تم کھانا لے جاؤ میں اسے دیکھتا ہوں؟ اصل میں جو لوگ باہر رہ گئے تھے اور محصورین سے رشتہ داریاں رکھتے تھے ان کے دلوں میں اپنے عزیزوں کے لیئے نرم گوشہ موجود تھا اور وہ چاہتے تھے کسی طرح صلح صفائی ہو جائے مگر مشکل یہ تھی کہ حضور (ص) کے لیئے تو یہ ممکن ہی نہ تھا کہ وہ ایک قدم بھی اپنے موقف سے پیچھے ہٹ سکیں، دوسری طرف کفار کی کمزوری یہ تھی کہ وہ دیکھ رہے تھے کہ جتنی وہ مخالفت کر رہے ہیں اتنا اسلام پھیلتا جا رہا ہے لہذا وہ نہیں چاہتے کہ حضور (ص) کو مزید تبلیغ کا موقع ملے جب کہ حضور (ص) یہاں سے بھی ان کی آنکھوں میں دھول جھونک کر ہمیشہ طرح محاصرے سے باہر تشریف لے جاتے اور کسی نہ کسی قبیلے میں جاکر تبلیغ فرماتے رہتے۔ اتنے میں حضرت حمزہ (رض) باہر نکل آئے اور انہوں نے حکیم کی مدد کی اور وہ کھانا پہونچانے میں کامیاب ہو گئے۔

اسی طرح اور بھی بہت سے لوگ تھے جو اپنے رشتہ داروں کو کھانا وغیرہ پہونچاتے تھے اور جو کچھ کہیں سے مل جاتا تو حضور (ص) راشن بندی فرمادیتے تاکہ سب کو کچھ نہ کچھ مل جائے۔

انہیں ہمدردوں میں ایک صاحب عمرو بن ہاشم بھی تھے ان کی کوششوں سے بنو عبد المطلب کے ہمدرد اٹھ کھڑے ہوئے اور انہوں نے سوائے ابو جہل اور ابو لہب کے باقی سرداروں کو تیار کر لیا۔ کہ وہ عہد نامہ چاک کر دیا

جا ئے۔

اب مسئلہ یہ تھا کہ اس کو چاک کیسے کیا جا ئے جب تک کہ تمام سر دار متفق نہ ہوں ۔ تب حضو (ص) نے بتا یا کہ اس کو چاک کر نے کی ضرورت ہی نہیں ہے اس لیئے کہ اب سوائے میرے نام کے اس کو ڈیمک چاٹ چکی ہے، اور جب کھولا گیا تو واقعی سوائے نامِ گرامی (ص) کے اور کچھ اس میں لکھا ہوا موجود نہ تھا ۔ حضو (ص) کے اس معجزاتی انکشاف نے انہیں اور بھی حیرت میں ڈال دیا۔

اس طرح حضرت سیدہ اور ان کے خاندان کا با ٹیکاٹ ختم ہوا۔ اب مسئلہ یہ تھا کہ جا ئیں تو جائیں کہاں کیونکہ حضرت خدیجہ والے مکان پر ابو سفیان نے قبضہ کر رکھا تھا اور حضو (ص) کے آبائی مکان پر ابو لہب نے۔ یہ ہی حالت دوسرے اہلِ خاندان کی بھی تھی ۔